

अयास्य आङ्गिरसः। पवमानः सोमः। गायत्री।

प्र ण इन्दो महे तन ऊर्मि न बिभ्रदर्षसि। अभि देवाँ अयास्यः ॥ ९.०४४.०१

नः- अस्माकम्। महे तने- महते विस्ताराय। न- संप्रति। ऊर्मि बिभ्रत्- भावनातरङ्गं धारयन्।  
अयास्यः- प्राणशक्तिसंपन्नः सन्। आस्याद्यदयते तेनेति छान्दोग्ये। देवान्- द्योतनशक्तीः। अभि-  
अभिलक्ष्य। प्र- प्रकर्षेण। अर्षसि- सरसि ॥ १ ॥

मती जुष्टो धिया हितः सोमो हिन्वे परावति। विप्रस्य धारया कविः ॥ ९.०४४.०२

मती जुष्टः- मत्या सेवितः। धिया हितः- धारणाशक्त्या अन्तर्निहितः। कविः- क्रान्तदर्शी। विप्रस्य-  
मेधाविनः। धारया- ध्यानधारया। सोमः- रसः। परावति- दूरदेशेऽपि। हिन्वे- प्रेरयति ॥ २ ॥

अयं देवेषु जागृविः सुत एति पवित्र आ। सोमो याति विचर्षणिः ॥ ९.०४४.०३

अयम्- एषः। जागृविः- जागरणशीलः। सुतः- निष्पन्नः। देवेषु- द्योतनशक्तिषु। पवित्रे- शोधके  
पात्रे प्रतीके। आ- आभिमुख्येन। एति- गच्छति। विचर्षणिः- सूक्ष्मदर्शी। सोमः- रसः। याति-  
सरति ॥ ३ ॥

स नः पवस्व वाजयुश्चक्राणश्चारुमध्वरम्। बर्हिष्माँ आ विवासति ॥ ९.०४४.०४

सः- तादृशः। वाजयुः- हव्यकामः। चारुम्- सुन्दरम्। अध्वरम्- ध्वररहितं कर्म। चक्राणः-  
कुर्वाणः। नः- अस्मान्। पवस्व- क्षर। बर्हिष्मान्- दृढभूमिकायुक्तः। आ- आभिमुख्येन।  
विवासति- परिचरति ॥ ४ ॥

स नो भगाय वायवे विप्रवीरः सदावृधः। सोमो देवेष्वा यमत ॥ ९.०४४.०५

विप्रवीरः- उपासकरक्षकः। सदावृधः- नित्यवर्धनः। सः- असौ। सोमः- रसः। भगाय-  
सौभाग्याधिदैवताय। वायवे- प्राणाधिदैवताय। देवेषु- देवतासु। नः- अस्मान्। आ यमत्-  
प्रयच्छतु ॥५॥

स नो अद्य वसुत्तये क्रतुविद्गातुवित्तमः। वाजं जेषि श्रवो बृहत् ॥ ९.०४४.०६

सः- तादृशस्त्वम्। नः- अस्मदर्थम्। अद्य- इदानीमेव। वसुत्तये- चित्तवृत्तिस्तम्भाय। वसु-  
स्तम्भे। क्रतुवित्- सत्सङ्कल्पः। गातुवित्तमः- अतिशयेन शोभनगतिज्ञः। वाजम्-  
शोभनगतिशीलम्। वज गतौ। बृहत् श्रवः- महतीं श्रुतिम्। जेषि- जहि ॥६॥